

L-isbaħ Ħolma

Maria Grima

L-isbaħ ħolma li qatt kelli
Žgur minn moħħi ma tmur qatt,
Tant ħassejtni wisq ferħana
Irrakkontajtha 'l kulħadd!

Ħlomt li qiegħda fis-Santwarju
Fuq is-siġġu quddiem nett,
Lejn ix-xbieha tal-Madonna
Inħares, fi skiet perfett.

F'daqqa rajt lill-Bambin ċkejken
Jitharrek f'hoġor ommu,
B'dak il-wiċċ ċkejken u ħlejjju
Bi tbissima fuq fommu!

Lill-Madonna jien rajtha
Taqbadlu ċ-ċkejknin idejh,
Tgħinu jinzel minn hoġorha
Fuq l-artal imidd riegħjh.

Minn hemm fuq bil-mod Hu niżel
U beda miexi lejja,
Ħarist lejħ biex nara sewwa
Jekk hux sa jiġi ħdejja.

Għax ma' ġenbi jiena kelli
Tlett nies oħra mixħutin,
Bilqiegħda, jgħidu r-Rużarju
F'devozzjoni miġburin.

Hekk kif Hu quddiemni wasal
Lili nnifsi jien staqsejt,
Jekk huwiex sa jiġi għandi
Ferħ kbir, f'dak il-waqt ħassejt.

Ħarsa ħelwa lili tani
F'hoġri tela' bla dewmien,
Dak ix-xagħar sabiħ mellistlu
Għannaqtu, bla telf ta' żmien!

Minn ġo hoġri reġa' niżel
Għal darb' oħra ħares lejja,
Dawk għajnejħ saħħru lil qalbi
Dmugh ta' ferħ feġġ f'għajnejja!

Din il-ħolma qatt ma ninsa
Għalkemm żgur ma tixraqlix,
Għaliex jiena bniedma dgħajfa
Ħlief midimba jien m'inix.

Din il-ħolma spiss tfakkarni
Biex jien nipprova nkun qrib,
Ta' Ġesù u ta' Marija
Sabiex fihom kenn insib.

U nitlob lill-Madonna
Biex dejjem tkun l-Omm tiegħi,
U biex Ġesù fl-Ostja Mqaddsa
Sal-aħħar jibqa' miegħi!